



മഹാത്മാഗാന്ധി സർവ്വകലാശാല, കോട്ടയം

കെ. എൻ. വേണുഗോപാലൻ കർത്ത
പബ്ലിക് റിലേഷൻസ് ഓഫീസർ
ഫോൺ: 0481 2731020, 2732650,
മൊബൈൽ: 9846720402

പി.ആർ.ഒ/35/09/2017

പത്രക്കുറിപ്പ്

2017 ജനുവരി 12

പരീക്ഷാഫലം

2016 ജൂണിൽ നടത്തിയ നാലാം സെമസ്റ്റർ എം.എ (സി.എസ്.എസ് - ഇസ്ലാമിക് ഹിസ്റ്ററി റഗുലർ/ഇംപ്രൂവ്മെന്റ്/സപ്ലിമെന്റി) ഡിഗ്രി പരീക്ഷകളുടെ ഫലം പ്രസിദ്ധപ്പെടുത്തി. എറണാകുളം മഹാരാജാസ് കോളേജിലെ നാസിഫ്.എൻ.എം, തക്കിയുദീൻ അലി സി.എച്ച്, ജ്യോതിലക്ഷ്മി.പി.എം എന്നിവർ യഥാക്രമം ഒന്നും രണ്ടും മൂന്നും സ്ഥാനങ്ങൾ നേടി. സൂക്ഷ്മപരിശോധനയ്ക്കും പുനർമൂല്യനിർണയത്തിനുമുള്ള അപേക്ഷകൾ ജനുവരി 23വരെ സ്വീകരിക്കും.

പൂർവ്വ വിദ്യാർത്ഥി സംഗമം

മഹാത്മാഗാന്ധി സർവ്വകലാശാല ഗാന്ധിയൻ സ്റ്റഡീസ് പൂർവ്വ വിദ്യാർത്ഥി സംഗമം ജനുവരി 14 ന് ഗാന്ധിയൻ സ്റ്റഡീസ് സെമിനാർ ഹാളിൽ വെച്ച് നടത്തും. എല്ലാ പൂർവ്വ വിദ്യാർത്ഥികളും പങ്കെടുക്കണം.

രാഷ്ട്രനിർമ്മാണത്തിനും സാമ്പത്തിക വളർച്ചയ്ക്കും ഉന്നത വിദ്യാഭ്യാസ മേഖല നിർണായകം - ജസ്റ്റിസ് പി. സദാശിവം :

നമ്മുടേതു പോലെ വിജ്ഞാനാധിഷ്ഠിതമായ ഒരു സമൂഹത്തിൽ ഉന്നതവിദ്യാഭ്യാസം രാഷ്ട്രത്തിന്റെ സാമ്പത്തിക വളർച്ചയ്ക്കും രാഷ്ട്ര നിർമ്മാണത്തിനും അതിപ്രധാനമായ പങ്കു വഹിക്കുന്നതായി ഗവർണർ ജസ്റ്റിസ്. പി. സദാശിവം. സർവ്വകലാശാലകളിലെ ഗവേഷണങ്ങൾ ഉത്പാദനകരമാകണം; ലോകമൊട്ടാകെ സർവ്വകലാശാലകൾ തനതു പദ്ധതികളിലൂടെ സ്വന്തമായ വരുമാനം സൃഷ്ടിക്കുന്നവയായി മാറിക്കൊണ്ടിരിക്കുകയാണ്. മഹാത്മാഗാന്ധി സർവ്വകലാശാലയിൽ നടന്ന ചാൻസലേഴ്സ് അവാർഡ് ദാന ചടങ്ങിൽ ഉദ്ഘാടന പ്രസംഗം നടത്തുകയായിരുന്നു ഗവർണർ. നമ്മുടെ സർവ്വകലാശാലകൾ മാനവശേഷി വികസന വകുപ്പിന്റെ മാനദണ്ഡമനുസരിച്ചുള്ള ദേശീയ റാങ്കിങ്ങിൽ കൂടുതൽ ശ്രദ്ധ കേന്ദ്രീകരിക്കേണ്ടതുണ്ട്. പുരാതനകൾ ഡിജിറ്റൈസ് ചെയ്ത് സർവ്വകലാശാലകൾ പൂർവികർ സ്വായത്തമാക്കിയ അറിവിനെ ജനങ്ങളിൽ എത്തിക്കണം. ഉന്നത വിദ്യാഭ്യാസത്തിന്റെ ലക്ഷ്യം അറിവു കൈമാറുക എന്നതു മാത്രമല്ല, സാങ്കേതികവും സാമൂഹ്യവുമായ നൈപുണ്യ ശേഷി വർദ്ധിപ്പിച്ച് വിദ്യാർത്ഥികളുടെ തൊഴിൽ സാധ്യത നിശ്ചയിക്കുന്നതുമാവണം.

രണ്ടാമത്തെ ചാൻസലേഴ്സ് അവാർഡാണ് എം.ജി സർവ്വകലാശാലയ്ക്ക് ലഭിക്കുന്നത്. ട്രോഫിയും പ്രശസ്ത സാഹിത്യവും അഞ്ചുകോടി രൂപയ്ക്കുള്ള ചെക്കും ചാൻസിലർ കൂടിയായ ഗവർണർ എം.ജി സർവ്വകലാശാലയ്ക്കു വേണ്ടി വൈസ് ചാൻസിലർ ഡോ : ബാബു സെബാസ്റ്റ്യനു കൈമാറി.

ചടങ്ങിൽ മുഖ്യമന്ത്രി പിണറായി വിജയൻ അധ്യക്ഷത വഹിച്ചു. എം.ജി സർവ്വകലാശാല അടുത്ത കാലത്ത് ആരംഭിച്ച രണ്ടു പദ്ധതികൾ ശ്രദ്ധേയമാണെന്ന് മുഖ്യമന്ത്രി അഭിപ്രായപ്പെട്ടു. ഒന്ന് ജൈവവൈവിധ്യ തോട്ടവും രണ്ടാമതായി ബിസിനസ്സ് ഇൻകുബേഷൻ സെന്ററും സയൻസ് പാർക്കും. അതിലൊന്ന് പ്രകൃതിയും ജീവനുമായി ബന്ധപ്പെട്ടതാണെങ്കിൽ മറ്റൊന്ന് യുവസമൂഹത്തിന് പ്രതീക്ഷ നൽകുന്ന പദ്ധതിയാണ്. ലോക

തൊഴിൽ കമ്പോളത്തിൽ മത്സരിച്ചു ജയിക്കാൻ വിദ്യാർത്ഥികൾക്കാവണം. സർവ്വകലാശാലകളിലെ ഗവേഷണ പദ്ധതികൾ മനുഷ്യ കേന്ദ്രീകൃതവും പ്രകൃതി കേന്ദ്രീകൃതവുമാവണം. ആഗോളതലത്തിൽ ചൂഷണം ചെയ്യപ്പെടാനുള്ള ഉപകരണങ്ങളാക്കി നമ്മുടെ പ്രൊഫഷണലുകളെ മാറ്റരുത്. ഇ ലേണിങ് ഇ ഗവേണൻസ് മാതൃകകളിലേക്ക് സർവ്വകലാശാലകൾ മാറണമെന്നും അറിവ് താഴെ തട്ടിലുള്ളവരുടെ ജീവിതത്തിൽ പ്രതിഫലിക്കണമെന്നും മുഖ്യമന്ത്രി അഭിപ്രായപ്പെട്ടു.

ഒരു സ്ഥാപനത്തിന്റെ വളർച്ചയെന്നത് സമൂഹമനസാക്ഷിയിൽ ആ സ്ഥാപനം ഉയർന്ന സ്ഥാനം നേടുമ്പോൾ മാത്രമാണ് ഉ വാവുന്നതെന്നും നല്ല മൗലിക ഗവേഷണങ്ങളുടെ ഫലമായി സമൂഹത്തിന് സംഭാവന ചെയ്യുന്ന സ്ഥാപനങ്ങളായും സർവ്വകലാശാലകൾ വളരണമെന്നും ചടങ്ങിൽ മുഖ്യ പ്രഭാഷണം നടത്തിയ വിദ്യാഭ്യാസ മന്ത്രി പ്രൊഫ : സി. രവീന്ദ്രനാഥ് അഭിപ്രായപ്പെട്ടു. അക്കാദമിക നിലവാരം ഉയർത്തി എം.ജി സർവ്വകലാശാലയ്ക്ക് അന്താരാഷ്ട്ര നിലവാരത്തിലെത്താൻ കഴിയട്ടെയെന്ന് അദ്ദേഹം ആശംസിച്ചു.

ചടങ്ങിൽ ജോസ്.കെ.മാണി എം.പി, സുരേഷ്കുറുപ്പ് എം.എൽ.എ എന്നിവർ ആശംസ നേർന്നു. ഗവർണ്ണറുടെ സെക്രട്ടറി ഡോ:ദേവേന്ദ്ര കുമാർ ദൊഡാവത്ത് സ്വാഗതവും വൈസ് ചാൻസിലർ ഡോ : ബാബു സെബാസ്റ്റ്യൻ കൃതജ്ഞതയും രേഖപ്പെടുത്തി.

അടിക്കുറിപ്പ്

2015-16 ലെ കേരളത്തിലെ മികച്ച സർവ്വകലാശാലയ്ക്കുള്ള ചാൻസിലേഴ്സ് അവാർഡിന് തിരഞ്ഞെടുക്കപ്പെട്ട മഹാത്മാഗാന്ധി സർവ്വകലാശാലയ്ക്കുള്ള പുരസ്കാരം കേരള ഗവർണ്ണർ ജസ്റ്റിസ് പി.സദാശിവത്തിൽ നിന്നും സർവ്വകലാശാലാ വൈസ് ചാൻസിലർ ഡോ : ബാബു സെബാസ്റ്റ്യൻ ഏറ്റു വാങ്ങുന്നു. മുഖ്യമന്ത്രി പിണറായി വിജയൻ, വിദ്യാഭ്യാസ മന്ത്രി പ്രൊഫ : സി രവീന്ദ്രനാഥ്, ജോസ്.കെ.മാണി എം.പി, പ്രൊ. വൈസ് ചാൻസിലർ ഡോ : ഷീനാ ഷുക്കൂർ, ഡോ : ദേവേന്ദ്രകുമാർ ദൊഡാവത്ത് എന്നിവർ സമീപം.

2015-16 ലെ കേരളത്തിലെ മികച്ച സർവ്വകലാശാലയ്ക്കുള്ള ചാൻസിലേഴ്സ് അവാർഡിന് തിരഞ്ഞെടുക്കപ്പെട്ട മഹാത്മാഗാന്ധി സർവ്വകലാശാലയ്ക്കുള്ള പുരസ്കാരദാന ചടങ്ങ് ഭദ്രദീപം കൊളുത്തി ഗവർണ്ണർ ജസ്റ്റിസ് പി.സദാശിവം ഉദ്ഘാടനം ചെയ്യുന്നു. മുഖ്യമന്ത്രി പിണറായി വിജയൻ, സർവ്വകലാശാലാ വൈസ് ചാൻസിലർ ഡോ : ബാബു സെബാസ്റ്റ്യൻ, ജോസ്.കെ.മാണി എം.പി, സുരേഷ് കുറുപ്പ് എം.എൽ.എ പ്രൊ. വൈസ് ചാൻസിലർ ഡോ : ഷീനാ ഷുക്കൂർ, രജിസ്ട്രാർ എം.ആർ.ഉണ്ണി എന്നിവർ സമീപം.

പബ്ലിക് റിലേഷൻസ് ഓഫീസർ (ഇൻ ചാർജ്)